

সুশিলাবু রিও ওলেন্স্পিকী কেপ্তেন খল্লকপসি মণিপুরদা নুপী হোকি শেমগংলো হায়বগী ইঙ্গিং পীরকপনি খল্লি ঃ পী নিলকোমোল

রিও ওলেন্স্পিক্স ২০১৬ না লাকপদা

রত্নেশ্বর গোস্বামী



পী নিলকোমোল (ফস্ট ওলেন্সিয়ন)

হামগী মখা...

শামবগী খুংশু-খুংলায়দা মফ ওইনা গোল কিপ্লরগী ইক্টিপমেন্টশিংদা কালিটি যাওদ্রগসু শামবদা অকিবদি এগেন্দা শুকলৈ লৈরজে। বেষ্ট লেভেলদা শামগে হায়বগী রাখলদি পুঞ্জি থা চপ য়ুনা লৈরকথি। তৌবসু লোস এঞ্জেলস কুমজা ১৯৮৪ গী ওলেন্সিক অদুদা এথোয় গোল্ড শোয়দনা লৌগনি হায়দুনা খনবনি। মতমদুগী ইন্দিয়া হোকি টিমদু য়াম্মা ফজবনি। জৰ্মনিগা এথোয়গা দ্রো চংলমব্রদি এথোয় রেঞ্চ ফাইভতসু হাইথরল্লেই। জৰ্মনিগা শামদ্রিঙে মমাঙগী প্লেদা ওষ্টেলিয়ানা ৪-২ দা কাথিবা অদুনা মরম ওইরগা ইন্দিয়া টিম অসি লাইবক থিবা হায়বদু ওইখিবনি। মদু য়াম্মসু নুংঙাইবদি।

লোস এঞ্জেলস ওলেন্সিক ১৯৮৪ দা শামখিবা প্লেসিংদু হৌজিকসু ফজনা নীংশিংলি, অহানবা মেচ ওইনা য়ু এস এগা শামবসিদা ইফি দয়ানা ৫-১ দা থোইখিবনি। সেকেন্দ মেচনা মালেসিয়াগা শামবদুদুসু এথোয়না ৩-১ দা মায়খীবা পীরমখিবনি। থার্দ মেচ ওইনা স্পেনগা শামবদসু ইন্দিয়ানা ৪-৩ দা থোইরগা লাকখিবনি। ফোর্থ মেচ ওইনা ওষ্টেলিয়াগা শামবদুদা এথোয়না বেরা কাপ্তিবসি। নুমিংতুগী প্লেদে মে হৌবনি। য়াম্মা ফজনা প্লেয়র ময়ামসি থরায় য়াওনা শামবনি। অদুবু ৪-২ দা মথোয়না থোমজিল্লদুগী দাও য়াদবা হায়বদু ওইখি। ফিফ পোজিসনগী মফম ফনবনা নুজিলেন্দগা শামবদা



১-০ দা থোইরগা ইন্দিয়া টিম মঙাশুবা তারগা হল্পকখিবা অদু য়াম্মা থাজখিবনি।

লোস এঞ্জেলস ওলেন্সিক গেমস ১৯৮৪ দা লাকখিবা টিমসি ১২ নি। কপ্তি ১২ অদুদি মথংশিংনা পাকিস্তান, বেষ্ট জৰ্মনি, গ্রেট ব্রুটেন, ওষ্টেলিয়া, ইন্দিয়া, নেদরলেণ্ড, নুজিলেন্দ, স্পেন, কেনিয়া, কানাডা, মালেসিয়া অমসুং য়ু এস এনি। মদুগী ছিদ্দনা গোল্ড লৌখিবসি পাকিস্তানি। শিলভরনা বেষ্ট জৰ্মনি অদুগা ব্রোজনা গ্রেট ব্রুটেননা ফংখি। মসিগী মমাঙ কুমজা ১৯৮০ গী মোক্সো ওলেন্সিকভদি ইন্দিয়ানা গোল্ড, স্পেননা শিলভর, য়ু এস এস আরনা ব্রোজ লৌখিবনি। অদুগা মতমদুনা এনা উপখিবা, শেং চাখিবা প্লেব, পেট... গোল কিপ্লরগী কিটশিংদু হৌজিক্তা নীংশিংলুবদা স্থাই স্থাইবু লাইডকই।

হিটতা অরোইবীদা থারকখিবা বোল কয়া অকিবা অমত্তা য়াওদনা মওং কয়ামুজা ফাখিবদু ইশাগী ওইনা শক্তি পুম্মক ফুদেব্রুগা শামবদগী ওম্বনি। ওলেন্সিক গেমস অমগীদমজুদি মতিক চাদবা ভাৰ্তনি। স্থাইদগী কালিটি য়াওবনি ইন্দিয়ানা মতমদুদা শীজিলখিবদু। থোঙদা খুংতা কোক্তা উপলিবা ফারিবশিংদু য়াম্মসু লুশ্মী। ফ্রি ওইনা শামবা ওমদে। বোল ওকপা, ফাবদা ইশাদসু মশীং খঙদনা পানখি। ফোর্স কনবশিংদি পোটতা পানবা মতমদসু ইশাদা ফাওই। য়াম্মা নাইটে চাদে। ওম্মা ওম্বনা যৌনা অমগা লোয়ননা শামবগী গোল চনশিনবা ওমদবনি। অমবু ওইরে অমবু ওইরে হৌজিক্তি এথোয় হোকি য়োকখংতবা য়াদে হায়বসিদা পুন্না মায় ওনশিনমিলসরি হায়বসিমা কয়া হায়জনীংই।

হোকি টিম শেমগংপগী মতাংসিদা য়াম্মা কয়া থমজনীংবা রাফম অমসু লৈ।

মণিপুরদা হোকিসি য়াম্মা কয়া য়োকখংপা হায়বদুসু ওইদে। নুপী হোকিগীদি মওং তাবা টুর্নামেন্ট অমত্তসু তৌদে। অদুনা খরা টেলেন্ট লৈবা খরদি মশা হিংনবনা স্পোর্টস কেৰিয়র কপ্পনব, (লোকেল ক্লবনা, এসোসিয়েশনা গ্রাস রুটতগী শেমজরকপশিং) মপাদ্দা লোইনা চেম্বি। অদুবু মসি কপ্পনবা অহানবা থোঙথাং ওইনা মণিপুর পুলিসতা নুপী হোকিগী টিম অমত্তং, নুপী ফুটবোল শেমগংপগুন্না শেমহঞ্জনীংই। থবক ইনখাং পীদুনা, যৌনা অমা পীরগা শামহনবদা হৌজিকসু ওলেন্সিক শামবা ওমগদবা নুপী হোকি শামরোয় ফজনা থোরকনি। ইন্দিয়া মনুংদা হায়বা য়াই, মণিপুর মচাদি হোকি ফজনা শামবনি। ইন্দিয়াগী টিম শেম্বদা মীতৈ মচা মরি মঙা য়াওবদি হেম্বসু ফজরকনি। হন্দক মণিপুরগী সুশিলা চনুদা ওলেন্সিক গেমসকী কেপ্তেনগা পীরকপসি এগেন্দেদি মণিপুরদা নুপী হোকি য়োকখংলু হায়না ইঙ্গিং অমা পীরকপনি খল্লি।

মণিপুর ষ্টেটিসিডসু হোকিদি ফজনা শেম্বা য়াগনি। এথোয়সু অহানবা নাপীদা শামরকই। ষ্টো টর্ফ লাকপদসু মণিপুরী মচাশিংদি এডজুস্ট তৌবদা কুইনা অমত্তা চঙদে। ইন্টেনেসনল থাক যৌনবা অচঙবা প্লেয়র খরা শেম্বদা, মতম কুইনা চঙদবা কবিসু লৈতে। নেসনল স্পোর্টস একাদেমিদসু হোকিগী মপুং ফাবা টিম থমদুনা শেমগংহয়িংই। হৌজিক্তি এথোয়গা চামজবা মশালিং মশক খঙলবনিনা মদোমদা কোক থাদবা মতম ওইরে।

মণিপুরগী শামরোয়শিং মপাদ্দা সুম সুম চংব্রিসি হৌজিক্তি থিংনবনা উপাই পুথোকপা মতম ওইরে। রাাদদি চংখিবা চংখিবা হায়বা, বানা শামজরকপা প্লেয়রশিংনা মণিপুরগী রাংমদা চংব্রিবদু অতৌগী অমত্তা নন্তে, মশা মশাগী স্পোর্টস কেৰিয়র কপ্পনবা চংখিবা ওক্তনি। মতম অমা এথোয়না শামজরকপা মতমদিদি মণিপুরগী দিপার্টমেন্ট পুম্মমত্তা শামরোয় থবক চঙবা য়াহল্লেম্মী। মদুগী ফবা অমনা ইন্টার দিপার্টমেন্টকী ওইবা স্পোর্টস চেম্পিয়নশিপসু চাওনা চাওনা তৌরশ্মী। শামরোয় য়োকখংপগী পাদ্দমদা অফবা শেম্বা থোকদবা প্লেয়রশিং থবক পীদুনা শামহল্লবনি। হৌরক্লিবা অঙাশিংদসু মদুনা অচৌবা ইথিল অমা পীবা ওমগনি। নেসনলদা শরুক য়ারকবা, মনা মথুম লৌরকপা ওম্মা শামরোয়শিংদি থবক লায়না ফংবা ওম্মী হায়দুনা শাম থোংনবা পামজবশিংদা যৌনা অমসু পীবা ওম্মী।

-মথং-মথং

রিওদা সাইনা নেহরালনা মঙাশুবা সীদেদ, পি ভি সিন্ধু, কিদন্বী শ্রীকান্তনা মাপনশুবা সীদেদ ওইখে

ন্যু দেল্লি, জুলাই ২১ :

রিও দি জানৈরোদা পাঙথোকদৌরিবা ওলেন্সিক গেমসকী নুপীগী সিঙ্গলসতা ষ্টার শটুলর সাইনা নেহরালনা মঙাশুবা অদুগা পি ভি সিন্ধুনা মাপনশুবা সীদেদতা লৈখে। অদুগা নুপাগী সিঙ্গলসতা রেঞ্চ ১১ শুবদা লৈরিবা কিদন্বী শ্রীকান্তনা মাপনশুবা সীদেদ ওইনা লৈবা ওমস্ত্রে।

চহী মরিগী মমাঙ কুমজা ২০১২ দা পাঙথোকখিবা লন্দন ওলেন্সিক্সতা ব্রোঞ্জ মেদল ফংখিবা সাইনানা হৌজিক বৰ্ণগী মঙাশুবা অদুগা সিন্ধুনা তরানুবা মফমদা লৈরি। ওলেন্সিকী সিদ্দিং অসি শগোলশেল নুমিংতা বেদমিণ্টন বৰ্ণ ফেদরেশন (বি দব্লিউ এফ) না থোকখিবা বৰ্ণ রেঙ্কিংদা বেজ তৌরগা শেমখিবনি।

রিওগী নুপা অমদি নুপীগী সিঙ্গলস অনীমত্তা সীদ ১৩ লৈগনি। মালেসিয়াগী লী চোং বৈ অমদি স্পেনগী কারোলিনা মারিননা মথংশিংনা নুপাঅমদি নুপীগী টোপ সীদ ওইনা লৈখে।

লীনা কুমজা ২০১২ দা পাঙথোকখিবা লন্দন ওলেন্সিক্সকী রিও-অপ তাখি অমদি সিজন অসিদা বি দব্লিউ এফ বৰ্ণ সূপার সেরিজ টাইটল অনীরক লৌখে। মহাকী হেক মতুংদা বৰ্ণ চেম্পিয়ন অনীরক ওইস্ত্রবা চেন লোং অমদি অনীরক ওলেন্সিক চেম্পিয়ন ওইস্ত্রবা চিনাগী লী দানানা লৈরি।



নুপীগী সিঙ্গলসতা বৰ্ণ চেম্পিয়ন অনীরক ওইস্ত্রবা মারিননা স্থাইগী মকোক্তা লৈরি। অদুগা মহাকী হেক মতুংদা চিনাগী রাং য়িহান (২) অমসুং দিফেন্দিং ওলেন্সিক চেম্পিয়ন লী জুইক (৩) না লৈরি।

চহী অসিদা বৰ্ণ সূপার সেরিজ অহুমগী টাইটল লৌস্ত্রবা থাইলেণ্ডগী রদচানোক ইনাটোন (৪) না মরিশুবা সীদেদ ওইনা লৈরি। অদুম ওইনমক দবলগী জুৰা অমত্তনা সীদিংদা লৈখে। অদুগা কেটগৌরি অহুমগী সীদ মরিখত্তমক লৈরে।

নুপাগী সিঙ্গলস দ্রোগী গ্রেপ ১৩ দা

প্লেয়র ৪১ অদুগা নুপীগী সিঙ্গলসকী গ্রেপ ১৩ দা কন্টিপটিং ৪০ না শরুক য়াগনি। গ্রেপ খুদিংমজা সীদ অমমম লৈগনি। অদুগা দবলসকী দ্রোদা গ্রেপ মরি লৈদুনা জুৰা মরি লৈগনি। গ্রেপ খুদিংমজা সীদেদ জুৰা অমমম য়াওগনি।

জ্বালা গুত্তা অমদি অম্মিনি পোন্নাপানা নুপীগী দবলস ইভেণ্টতা শরুক য়াগনি অদুগা মানু অম্মি অমদি সুমিথ রেদিনা নুপাগী দবলসতা শরুক য়াগনি।

পনবা য়াই, রিও ওলেন্সিক্সতা ইন্দিয়াগী সটুলর তরেং কালিফাই ওইদুনা শরুক য়ানবগী শেম শাবগী থবক চঙশিল্লবনি।

ইন্দিয়ান সটুলরশিং অসিনা রিও ওলেন্সিক্সতা মেদল শোয়দনা লৌগনি হায়বগী অচেংপা থাজবা থম্মগা লোয়ননা মথোয়গী শেম শাবগী থবকসু অকনবা মওংদা চখরি।

রিও ওলেন্সিক্সতা শরুক য়াগদা ইন্দিয়াগী টিম মেম্বরশিং অদুদি সাইনা নেহরাল অমদি পি ভি সিন্ধুনা নুপীগী সিঙ্গলতা শরুক য়াগনি। নুপাগী সিঙ্গলসতা কিদন্বী শ্রীকান্ত মতেনমত্তা শরুক য়াগনি। নুপাগী দবলসতা মানু অম্মি অমদি সুমিথ রেদিনা শরুক য়াগলোয়ননা নুপীগী দবলসতা জ্বালা গুত্তা অমদি অম্মিনি পোন্নাপানা শরুক য়াগনি।

মহম্মদ সহিদকী মফমদা পাকিস্তান ইকায় খুন্সবা উৎস্বে

ন্যু দিল্লি, জুলাই ২১ :

ইন্দিয়াগী হোকি লেজেন্দ মহম্মদ সহিদ ওরাং মশাগী অনাবা অমনা মরম ওইরগা লৈখিবদবা মতম অমদা মহাক্কা শামরহা পাকিস্তানগী শামরোয়শিংনা লৈখিবদবগী মফমদা ইকায় খুন্সবা উৎস্বে।

মশাগী চহী ৫৬ শুস্ত্রবা গুরগাউদকী প্রাইভেট হোম্পিটাল অমদা মল্লিপল ওগনি ফেল্লরনা মরম ওইরগা লায়কনবা ওমদনা লৈখিবদবা মহম্মদ সহিদনা মশান্না অসিদা হৈশিংবা কয়া অদু কনা অমত্তনা মতৌ তন্তা ওম্মাই হায়রি।

মালেমগী ওইনা মহম্মদ সহিদ অতাংবা শামরোয় অমনি। পাকিস্তানগী লেজেন্দরি সেন্টর ফোরৱার্দ হসন সর্দরনা ফোণ্ডেদাকখিবা মহম্মদ সহিদ পাকিস্তান টিমদা শরুক য়ারবদি পাকিস্তান অসি মালেমগী ওইনা স্থাইদগী অফবা হোকি টিম ওইগনি হায়বা রাফম অদু মহাক্কা নৌহৌননা নীংশিংখি।

মহম্মদ সহিদ অসি শামবদা য়াম্মা এক্সপরিএন্স লৈবগা লোয়ননা মহাক্কা মায়োকবদা লন্তা ওমদবা শামরোয় অমনি হায়না শিংথাখি।

হসন সর্দরনা মথা তানা ফোণ্ডেদাকখিবা এথোয়না লৈবাক্কীদমত্তা খন্দুনা য়াম্মা কয়া শামখি। এথোয় মশেল অমনা অমবু মায়খীবা পীনবা হোংনখি। অদুম ওইনমক এথোয় ফিল্ড মনুংদদি য়াম্মা লুনা ভিন্নবা মরুপ ওইখি। মহম্মদ সহিদ য়াম্মা অফাওবা শামরোয় অমা ওইবদা নন্তনা অঙকপা মীওই অমসুনি হায়না শিংথাখি।

হুইয়েন লানপাউ স্পোর্টস কুইজ - ১২

১. শগোল কাঙজৈ শামবদা অহল্লুপ পানানা করি মচুগী ফুরিং লিংপগে?

২. ধ্যানচান্দ এরাং ফংবা অরাং নোংপোক ইন্দিয়াগী শামরোয়সু ওইরহা, কোচসু ওইরিবা মীশক অদুগী মমিং করি কৌবগে?

৩. মহারাষ্ট্রগা কথিয়ারারগা কুমজা ১৯৪৮-৪৯ দা রঞ্জি ট্রোফি মেচ বোম্বে/মুম্বাইনা শামখিবদা মহারাষ্ট্রগী নিমবালকারনা রন ৪৪৩ লৌদুনা দোনাঙ্ক ব্রেদমেনগী বর্ন রেকোর্ড রন ৪৫২ য়ৌগদবা খজিক্তং ওইরশ্মী অদুবু চা থকপগী পোখাবা মতমদা শামবা লোইশিন্দিওদা কথিয়ারারগী টিম ময়ুমদা হনখি। করি মরমগীদমক টিম অসিনা ময়ুমদা শামবা লোইনা হনখিবনো?

৪. ওলেন্সিক্সতা লমজেল চেনবদা উপলিবা থোঙউপশিং অদুগী খুগাদা পাল্লিবা য়োংপীশিং অদু কয়া য়াম্মা শাংবা ফাওবা য়াবগে?

৫. এফ্রো এসিয়ান গেমস (হায়ব্রদা) দা সনাগী মেদল ফংখিবা ইন্দিয়াগী নুপী হোকি টিমগী কেপ্তেন কনানো?

মথত্তা পীরিবা রাহংশিং অসিগী পাউখুম জুলাই ২২, ইরাই নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেল ওইনা থাবীরকপা য়াগনি। পাউখুম পীরকপা/থাবীরকপা মতমদা মিং, লেফম, মহৌগী থাক অমসুং কন্টেস্ট নম্বর ময়েক শেংনা ইবিরকউ।

রাহং খুদিংমকী পাউখুম চুন্না নংত্রগা মশীং য়াম্মা চুন্না পীরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

ক্রমেন নেসনল লীগকী প্রি কালিফাইয়িং রাউন্ড হোম এন্ড অরেদা পাঙথোক্লগনি

(ফাইল ফোটো)

ইম্ফাল, জুলাই ২১ :

ইন্দিয়ানা নুপীগী ফুটবোলে হোম চাউথংহয়বগী পাদ্দমদা ওল ইন্দিয়া ফুটবোল ফেদরেশন (এ আই এফ এফ) না শীন্দুনা হন্দক পাঙথোক্কৌরিবা নুপীগী নেসনল লীগতা শরুক য়ানবগীদমক মনিপুরদগী নুপীগী টিম অমা খয়বগীদমক ওল মনিপুর ফুটবোল এসোসিয়েসনরা শীন্দুনা প্রি কালিফাইয়িং রাউন্ড হয়েংদগী হোম এন্ড অরেদা চখরগনি হায়না অম্মফাগী

চেচোল অমনা খঙহল্লকি।

এ আই এফ এফনা রিমন'স লীগ পাঙথোকপগী মতম য়েথোকখিবা মরন্না প্রি কালিফায়র অসি হোম এন্ড অরেদা পাঙথোক্কদবনি। প্রি কালিফায়র অসি হামা সিঙ্গল লেগ ওইনা পাঙথোক্কনি হায়না অম্মফা ফিকচর থোকশ্রবনি।

ওসি অম্মফা নৌনা দবল লেগকী ফিকচর থোকশ্র। প্রি কালিফায়র অসিদা লমদমসিগী মমিং লৈবদা নুপীগী ফুটবোল ক্লব রাই দব্লিউ সি লংথবাল,

ক্রিপস না ওরেমথোং, মনিপুর পুলিস, এন রাই টি এচ সি অমসুং ই এস যু রাইখুনা শরুক য়াগনি।

খুমন লম্পাক আর্টিফিসিএল টর্ফ গ্রাউন্ডদা হয়েংদগী পাঙথোক্কৌরিবা প্রি কালিফাইয়িংগী মেচ অনী লৈগনি। অহানবা মেচ নুংখিল পুং ১.৩০ তাবা মতমদা ক্রিপস না ওরেমথোং অমসুং ই এস যু রাইখুনা শামগনি। অনীশুবা মেচ নুংখিল পুং ৩.৩০ তাবা মতমদা মনিপুর পুলিস স্পোর্টস ক্লব অমসুং এন রাই টি এচ সি ওক্ৰম চুথেক্কা শামগনি।

Participating Teams:					
1. YWC 2. KRYPHSA 3. MPSC 4. NYTHC 5. ESU					
Venue :-	ARTIFICIAL TURF, Khuman Lampak				
Date	Time	Teams	VS	Teams	Match No.
22-7-2016	1:30 P.M.	KRYPHSA (Light Blue-light blue-White)	VS	ESU (Maroon-Blue-M/Blue-Blue)	1
	3:30 P.M.	MPSC (Blue-Blue-Blue)	VS	NYTHC (Red-White-White)	2
24-7-2016	1:30 P.M.	MPSC (Red-Red-Red)	VS	YWC (White-White-White)	3
	3:30 P.M.	NYTHC (Red-White-White)	VS	ESU (Sky Blue-Sky Blue-Blue)	4
26-7-2016	1:30 P.M.	NYTHC (Red-White-White)	VS	KRYPHSA (D/Blue-D/Blue-Blue)	5
	3:30 P.M.	ESU (Maroon-Blue-Maroon-Blue-White)	VS	YWC (Orange-Orange-Orange)	6
28-7-2016	1:30 P.M.	ESU (Sky Blue-Sky Blue-Blue)	VS	MPSC (Red-Red-Red)	7
	3:30 P.M.	YWC (White-White-White)	VS	KRYPHSA (D/Blue-D/Blue-Blue)	8
30-7-2016	1:30 P.M.	YWC (White-White-White)	VS	NYTHC (D/Blue-Red-Red)	9
	3:30 P.M.	KRYPHSA (Light Blue-light blue-Blue)	VS	MPSC (Red-Red-Red)	10
01-8-2016	1:30 P.M.	ESU (Maroon-Blue-M/Blue-Blue)	VS	KRYPHSA (Light Blue-light blue-White)	11
	3:30 P.M.	NYTHC (Red-White-White)	VS	MPSC (Blue-Blue-Blue)	12
03-8-2016	1:30 P.M.	YWC (White-White-White)	VS	MPSC (Red-Red-Red)	13
	3:30 P.M.	ESU (Sky Blue-Sky Blue-Blue)	VS	NYTHC (Red-White-White)	14
05-8-2016	1:30 P.M.	KRYPHSA (D/Blue-D/Blue-Blue)	VS	NYTHC (Red-White-White)	15
	3:30 P.M.	YWC (Orange-Orange-Orange)	VS	ESU (Maroon-Blue-Maroon-Blue-White)	16
07-8-2016	1:30 P.M.	MPSC (Red-Red-Red)	VS	ESU (Sky Blue-Sky Blue-Blue)	17
	3:30 P.M.	KRYPHSA (D/Blue-D/Blue-Blue)	VS	YWC (White-White-White)	18
09-8-2016	1:30 P.M.	NYTHC (D/Blue-Red-Red)	VS	YWC (White-White-White)	19
	3:30 P.M.	MPSC (Red-Red-Red)	VS	KRYPHSA (Light Blue-light blue-Blue)	20

AN AWARENESS INITIATIVE BY

LIVSAY^{DS}

Syrup/Capsule

With Every Livsay Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra).

CUSTOMER CARE:- 0250-2393627

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Authorized Dealer

Consultant Timing :
Morning- 8:00 am - 12.00 noon
Evening- 2:30 pm - 5.00 pm
Sunday - 8:00 am - 12.00 noon

লেন্শিনবিরকউ /
টংথোঙচাঞ্চিথান্দ
হুইয়েন লানপাউগী
অনৌবা ওফিস
কৈশাম্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিজিঞ্জ
- ঈ-পাউগা মরি লৈনবা ফোটো
- আটিকল
- এদভাটজমেষ্টনচিংবা পীশিনবা য়াগনি।

ওফিসকী মতম :
অয়ুক পুং ১০দগী নুংখিল পুং ৫ ফাওবা

হুইয়েন লানপাউ গ্রেপ ওফ গল্লিকেসল